

पिंपरी चिंचवड महानगरपालिका
 पिंपरी १८. नगरसचिव कार्यालय
 क्रमांक: नस/९/कावि/४३२/२०१७
 दिनांक : ९/११/२०१७

प्रति,

मा.

सदस्य, पिंपरी चिंचवड महानगरपालिका
 पिंपरी ४११ ०१८.

विषय - पिंपरी चिंचवड महानगरपालिकेची मा.महापालिका सभा दिनांक
 २०/११/२०१७ रोजी दुपारी २.०० वाजता आयोजित केलेबाबत.

मा.महोदय/महोदया,

पिंपरी चिंचवड महानगरपालिकेची माहे नोव्हेंबर -२०१७ ची मासिक मा.महापालिका सभा सोमवार दिनांक २०/११/२०१७ रोजी दुपारी २.०० वाजता महानगरपालिकेच्या प्रशासकीय इमारतीमधील यशवंतराव चव्हाण सभागृहात आयोजित करणेत आलेली आहे. सोबत सभेची कार्यपत्रिका जोडली आहे. सभेस आपण उपस्थित रहावे ही विनंती.

आपला विश्वासू,



नगरसचिव

पिंपरी चिंचवड महानगरपालिका
 पिंपरी - ४११ ०१८.

प्रत : १) कार्यालयीन नोटीस बोर्ड
 २) सर्व शाखाप्रमुख व शाखाधिकारी

पिंपरी चिंचवड महानगरपालिका, पिंपरी - ४११ ०१८.

सूचना

(महाराष्ट्र महानगरपालिका अधिनियम चे अनुसूची प्रकरण २ मधील
नियम क्रमांक १ (ए) (एच) (आय) अन्वये)

कार्यपत्रिका क्रमांक - १०

पिंपरी चिंचवड महानगरपालिकेची माहे नोव्हेंबर-२०१७ ची मासिक मा.महापालिका सभा सोमवार दिनांक २०/११/२०१७ रोजी दुपारी २.०० वाजता महानगरपालिका प्रशासकीय इमारतीमधील यशवंतराव चव्हाण सभागृहात आयोजित करणेत आलेली आहे. सदर सभेमध्ये खालील कामकाज होईल.

प्रश्नोत्तरे

(महाराष्ट्र महानगरपालिका अधिनियम चे कलम ४४ अन्वये)

मा.स्थायी समितीचे ठराव

- विषय क्रमांक १)** संदर्भ - १) मा.महापालिका आयुक्त यांचे जावक क्र.लेखा/६/कावि/९५०१/२०१७ दि.२५/१०/२०१७
२) मा.स्थायी समिती सभा ठ.क्र.१२३० दि.१/११/२०१७

कार्यकारी अभियंता, स्थापत्य उद्यान, पिंपरी चिंचवड महानगरपालिका यांनी क्र.स्था /ड/कावि/४४२/२०१७ दि.३/८/२०१७ अन्वये जिल्हा वार्षिक नियोजनासाठी सन २०१६-१७ या वर्षाकरीता मनपास र.रु.३५ लाख निधी प्राप्त झालेला आहे. महाराष्ट्र महानगरपालिका अधिनियम कलम १०१ अन्वये मा.स्थायी समिती मार्फत मा.महापालिका सभेच्या मंजूरीने सन २०१७-१८ च्या मूळ अंदाजपत्रकात जमा बाजूस र.रु.३५ लाख व उद्यान विभागाकडील गुलाब पुष्प उद्यानाजवळ मोकळ्या जागेवर प्राणी संगोपण केंद्र उभारणे पान क्र.३८९ अनु.क्र.२२७ या कामाच्या तरतुदीत वाढ करणेस मान्यता देणेकामी मा.महापालिका सभेकडे शिफारस करण्यात येत आहे.

मा.विधी समिती समितीचे ठराव

- विषय क्रमांक २)** संदर्भ - १) मा.महापालिका आयुक्त यांचे पत्र क्र.प्रशासन/१/कावि/६१४/२०१७, दि.२३/०८/२०१७
- २) मा.विधी समितीकडील ठ.क्र.२४ दि. ८/०९/२०१७
- ३) मा.महापालिका सभा ठ.क्र.७८ दि.१६/१०/२०१७

आरोग्य वैद्यकीय अधिकारी पदावर आदेश क्र.प्रशा/१/कावि/३७७/२०१५, दि.२८/०४/२०१५ अन्वये डॉ.के.अनिल रॉय यांची पदोन्नती समितीची मान्यता व मा.महापालिका सभा ठराव क्र.५०३, दि.०५/०७/२०१४ अन्वये दिलेल्या मान्यतेनुसार करण्यात आलेल्या नेमणुकीच्या अनुषंगाने शासन मान्यतेकामी सादर करण्यात आलेल्या क्र.प्रशा/१/कावि/४३२/१५, दि.१५/०५/२०१५ प्रमाणेच्या मूळ प्रस्तावाच्या अनुषंगाने मा.उपसचिव (नवि-२२) यांनी पत्र क्र.पीसीसी-३०१५/प्र.क्र.३५०/नवि-२२, दि.१४ मार्च २०१७ अन्वये महापालिकेस खालीलप्रमाणे निर्देश दिले आहेत.

- 1) आरोग्य वैद्यकीय अधिकारी हे पद उपलब्ध झाल्याच्या दिनांकास पदोन्नतीसाठी उपलब्ध अधिका-यांची अर्हता, सेवाज्येष्ठता या सर्व बाबींचा विचार करता, आरोग्य वैद्यकीय अधिकारी या पदावरील पदोन्नतीबाबत महापालिकेच्या दि.१५/०५/२०१५ च्या प्रस्तावास मान्यता देणे योग्य ठरणार नाही.
- 2) प्रस्तुत प्रकरणी पद उपलब्ध झाल्याच्या दिनांकापासून डॉ.अनिल रॉय व डॉ.पवन साळवे यांची पात्रता व सेवाज्येष्ठता तपासण्यासाठी सदर प्रकरण पदोन्नती समितीसमोर पुन्हा ठेऊन त्यावर फेरनिर्णय घेण्यात यावा. तद्नंतर महाराष्ट्र महानगरपालिका अधिनियमातील कलम ४५ (४) मधील तरतुदीनुसार शासन स्तरावर आवश्यक तो निर्णय घेण्यात येईल.

त्यानुसार उपरोक्त बाबींवर निर्णय घेण्याकामी दि.२८/०७/२०१७ रोजी समिती सभा आयोजित करण्यात आलेली होती. प्रस्तुतच्या समितीने प्रशासन विभागाने सादर केलेला प्रस्ताव व शासनाचे निर्देश विचारात घेऊन खालीलप्रमाणे निर्णय घेतलेला आहे.

- 1) डॉ.नागकुमार कुणचगी, आरोग्य वैद्यकीय अधिकारी हे दि.३०/०४/२०११ रोजी नियत वयोमानानुसार सेवानिवृत्त झालेले महापालिका आस्थापनेवरील आरोग्य वैद्यकीय अधिकारी हे पद दि.०१/०५/२०११ पासून रिक्त झाले आहे.
- 2) महापालिका आस्थापनेवरील वैद्यकीय अधिका-यांमध्ये आरोग्य वैद्यकीय अधिकारी पदोन्नतीकरीता आवश्यक असणारी अर्हता विचारात घेऊन डॉ.अय्यर राजशेखर, वैद्यकीय संचालक (शैक्षणिक अर्हता - एम.बी.बी.एस., डी.पी.एच.) यांच्याकडे दि.०१/०५/२०११ पासून अतिरिक्त पदभार सोपविण्यात आलेला आहे.

- 3) डॉ.अय्यर राजशेखर,वैद्यकीय संचालक हे दि.३१/०५/२०१२ रोजी नियत वयोमानानुसार महापालिका सेवेतून सेवानिवृत्त झालेले आहेत. त्यामुळे दि.०१/०६/२०१२ रोजी वैद्यकीय संचालक या पदाबरोबर आरोग्य वैद्यकीय अधिकारी हे पद रिक्त झालेले आहे.
- 4) दि.०१/०६/२०१२ रोजी वैद्यकीय आस्थापनेवर आरोग्य वैद्यकीय अधिकारी या पदाकरीता आवश्यक असणारी शैक्षणिक अर्हता विचारात घेता, डॉ.पवन साळवे,वैद्यकीय अधिकारी हे एम.बी.बी.एस., एम.डी.पी.एस.एम. ही अर्हता धारक अधिकारी उपलब्ध होते.
- 5) दरम्यान रिक्त असलेले वैद्यकीय संचालक या अभिनामाचे पद पदोन्नतीने भरण्याबाबत दि.१६/०८/२०१२ रोजी आयोजित पदोन्नती समिती सभेने यशवंतराव चव्हाण स्मृती रुग्णालयाकरीता वैद्यकीय संचालक, वैद्यकीय अधिक्षक आणि वैद्यकीय उपअधिक्षक ही तीनही पदे एकाच वेतनश्रेणीत असल्याने वैद्यकीय संचालक हे पद पदोन्नतीने न भरण्याबाबत निर्णय घेतला. तथापि वैद्यकीय विभागासाठी असलेली आरोग्य वैद्यकीय अधिकारी आणि अतिरिक्त आरोग्य वैद्यकीय अधिकारी ही एकाच वेतनश्रेणीत, एकाच शैक्षणिक अर्हतेमध्ये आणि कर्तव्ये व जबाबदा-या समान असल्याने पदाकरीता आवश्यक असणारी एम.बी.बी.एस. आणि डी.पी.एच. ही शैक्षणिक अर्हता धारण करणारे एकमेव वैद्यकीय अधिकारी डॉ.पवन वसंत साळवे (एम.बी.बी.एस., एम.डी.पी.एस.एम.) यांना अतिरिक्त आरोग्य वैद्यकीय अधिकारी पदावर पदोन्नती देण्याकामी दि.१६/०८/२०१२ च्या समितीने शिफारस केलेली होती. त्यानुसार आदेश क्र.प्रशा/१/कावि/९८८/१२, दि.१७/०९/२०१२ अन्वये डॉ.साळवे पवन यांना अति. आरोग्य वैद्यकीय अधिकारी पदावर पदोन्नती देण्यात आलेली आहे.
- 6) डॉ.के.अनिल रॉय यांनी डी.पी.एच. अर्हता दि.३०/०५/२०१३ रोजी धारण केलेली आहे. दि.३१/०५/२०१३ रोजी आयोजित पदोन्नती समितीने वैद्यकीय अधिका-यांची शैक्षणिक अर्हता व सेवाज्येष्ठता तपासून डॉ.के.अनिल रॉय (शैक्षणिक अर्हता - एम.बी.बी.एस.,डी.पी.एच) यांना आरोग्य वैद्यकीय अधिकारी पदावर पदोन्नती देण्याबाबत शिफारस केलेली आहे. त्यानुसार पदोन्नती समितीची शिफारस, मा.महापालिका सभेची मान्यता व शासन मार्गदर्शन यांनुसार दि.२८/०४/२०१५ च्या आदेशान्वये डॉ.के.अनिल रॉय यांना आरोग्य वैद्यकीय अधिकारी पदावर पदोन्नती देण्यात आलेली आहे. शासन निर्देशानुसार आरोग्य वैद्यकीय अधिकारी पद उपलब्ध झाल्याच्या दिनांका रोजी (दि.०१/०५/२०११) डॉ. अय्यर राजशेखर (एम.बी.बी.एस., डी.पी.एच) व डॉ.साळवे पवन (एम.बी.बी.एस., एम.डी.पी.एस.एम.) हे आरोग्य वैद्यकीय अधिकारी पदाकरीता पदोन्नतीकरीता आवश्यक असणारी शैक्षणिक अर्हता धारण करीत होते. तसेच डॉ.अय्यर सेवानिवृत्त झाल्यानंतर दि.०१/०६/२०१२ रोजी डॉ. साळवे हे पदोन्नतीकरीता आवश्यक अर्हता धारण केलेले एकमेव वैद्यकीय अधिकारी उपलब्ध होते. सदर दिनांकास डॉ.के.अनिल रॉय हे डी.पी.एच ही शैक्षणिक अर्हता धारण करीत नव्हते. त्यामुळे डॉ.साळवे यांचा आरोग्य वैद्यकीय अधिकारी पदावरील पदोन्नतीकरीता विचार करणे आवश्यक होते. महाराष्ट्र महानगरपालिका अधिनियम कलम ५३ (१) नुसार मा.महापालिका सभा ही नियुक्ती प्राधिकारी असल्याने सदरची बाब निर्णयाकामी/मान्यतेकामी मा.विधी समितीमार्फत मा.महापालिका सभेसमोर प्रस्ताव सादर करण्यास प्रस्तुतची समिती सर्वानुमते

शिफारस करीत आहे. सबब, मा.उपसचिव (नवि-२२) यांनी पत्र क्र. पीसीसी-३०१५/प्र.क्र.३५०/नवि-२२, दि.१४ मार्च २०१७ अन्वये महापालिकेस प्राप्त निर्देश, दि.२८/०७/२०१७ च्या समितीची शिफारस या बाबी विचारात घेऊन महापालिका आरोग्य वैद्यकीय अधिकारी पदावरील पदोन्नतीबाबत निर्णय घेण्याकामी मा.महापालिका सभेकडे शिफारस करण्याबाबतचा मा.आयुक्त यांचा प्रस्ताव असलातरी महाराष्ट्र शासन नगरविकास विभाग (नवि-२२) यांचेकडील पत्र क्र.पीसीसी-३०१५/प्रक्र.३५०/नवि-२२, दि.१४ मार्च २०१७ अन्वये महापालिकेस प्राप्त निर्देश आणि दिनांक २८/७/२०१७ रोजीच्या पदोन्नती समितीचा निर्णय व शिफारस विचारात घेऊन आरोग्य वैद्यकीय अधिकारी पद पदोन्नतीसाठी उपलब्ध झालेचे दिनांक रोजी (दि.१/५/२०१९) डॉ.अय्यर राजशेखर (एम.बी.बी.एस., डी.पी.एच.) व डॉ.पवन साळवे (एम.बी.बी.एस., एम.डी.पी.एस.एम.) हे आरोग्य वैद्यकीय अधिकारी पदाकरीता पदोन्नतीकरीता आवश्यक असणारी शैक्षणिक अर्हता धारण करीत होते. तसेच डॉ.अय्यर सेवानिवृत्त झाल्यानंतर दि.१/६/२०१२ रोजी डॉ.पवन वसंत साळवे हे पदोन्नतीकरीता आवश्यक अर्हता धारण केलेले एकमेव वैद्यकीय अधिकारी उपलब्ध होते. सदर दिनांकास डॉ.के.अनिल रॉय हे डी.पी.एच. ही शैक्षणिक अर्हता धारण करीत नव्हते. त्यामुळे डॉ.पवन वसंत साळवे यांचा आरोग्य वैद्यकीय अधिकारी पदावरील पदोन्नती करीता विचार करणे आवश्यक होते. ही वस्तुस्थिती विचारात घेता नियुक्ती प्राधिकारी म्हणून पुर्वीचे या पदासंबंधीचे सर्व निर्णय अधिक्रमित करून आरोग्य वैद्यकीय अधिकारी पदावर डॉ.पवन वसंत साळवे (एम.बी.बी.एस., एम.डी.पी.एस.एम.) यांची पदोन्नतीने नेमणूक करणेकामी मा.महापालिका सभेकडे शिफारस करण्यात येत आहे.

(टिप- माहे नोव्हें-२०१७ चे सभेमध्ये घेणेचे निर्णयाप्रमाणे)

विषय क्रमांक ३) संदर्भ – १) मा.अति.आयुक्त यांचे पत्र क्र.औप्रसं/०१/कावि/५४६/२०१७, दि.१९/०९/२०१७
२) मा.विधी समितीकडील ठ.क्र.३९ दि.६/११/२०१७

महानगरपालिकेच्या आय.टी.आय.मोरवाडी/कासारवाडी येथे केंद्र शासनाच्या Craftsman Training Scheme (CTS) अंतर्गत प्रशिक्षण देण्यात येते. सदर स्कीम अंतर्गत अखिल भारतीय कौशल्य स्पर्धा परीक्षा घेण्यात येते. प्रशिक्षणार्थींनी कौशल्य स्पर्धेमध्ये भाग घेऊन त्यांच्या कौशल्य गुणांना प्रोत्साहित करणे त्याचप्रमाणे मनपा तथा आय.टी.आय.ला नावलौकीक मिळवून देणे याकरीता प्रोत्साहनपर पारितोषिक योजना राबविणे योग्य व संयुक्तिक ठरते. राज्यशासनामार्फत निदेशक/गटनिदेशक कौशल्य स्पर्धा परीक्षा घेण्यात येतात. सदर स्पर्धेमध्ये देखील निदेशक/गटनिदेशक यांनी भाग घेऊन त्यांच्या कौशल्यक्षमतेस वृद्धीगत करणे व प्रोत्साहित करणेकामी पारितोषिक योजना सुरू करणे तसेच प्रशिक्षणार्थींना नियमित प्रशिक्षणासह त्यांचे क्षेत्रातील अद्ययावत विशेष प्रशिक्षण देणे व त्यांचे ज्ञानात कौशल्य वृद्धी होणे या करीता धोरण मसुदा ठरविण्यात आला असून संमत करणे आवश्यक आहे. तरी प्रस्तावा सोबतचे “परिशिष्ट ’अ’” अन्वये निश्चित करण्यात आलेल्या धोरणास मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक - ४) संदर्भ - १) मा.महापालिका आयुक्त यांचे पत्र

क्र.औप्रसं/०१/कावि/६३९/२०१७, दि.२९/०९/२०१७

२) मा.विधी समितीकडील ठ.क्र.४० दि.६/११/२०१७

महानगरपालिकेच्या औद्योगिक प्रशिक्षण संस्था मोरवाडी व औद्योगिक प्रशिक्षण संस्था (मुलींची) कासारवाडी संस्था NCVT, DGT. Ministry of Skill Development & Entrepreneurship Govt. of India, New Delhi यांची संलग्नता (Affiliation) प्राप्त असून महाराष्ट्र शासनाची मान्यता आहे. महाराष्ट्र शासन उच्च व तंत्रशिक्षण विभाग शासन निर्णय क्र. संकीर्ण ३३१५/प्रक्र १७/व्यशि ३, मंत्रालय, मुंबई ३२ दिनांक १४ मे २०१५ अन्वये राज्यातील शासकीय व खाजगी औद्योगिक प्रशिक्षण संस्थांसाठी ऑगस्ट २०१५ या सत्रापासून होणा-या प्रवेशासाठी प्रवेश नियमावली व प्रशिक्षण शुल्क नियमावलीस प्रशासकीय मान्यता देण्यात आलेली आहे. सदर शासन निर्णयांच्या अनुषंगाने महापालिकेच्या औद्योगिक प्रशिक्षण संस्था करिता “प्रवेश प्रक्रीया व प्रशिक्षण शुल्क धोरण २०१५ निश्चित करण्यात येऊन त्यास मा.महापालिका सभा ठराव क्र.८४९ दिनांक २०/०४/२०१६ अन्वये मान्यता घेण्यात आली व प्रवेश सत्र २०१६ पासून लागू करण्यात आले होते. त्यानुसार वार्षिक एकत्रित प्रशिक्षण शुल्क औ.प्र.संस्था मोरवाडी करिता र.रु.२०,०००/- व औ.प्र.संस्था (मुलींची) कासारवाडी करिता र.रु.१०,०००/- आकारण्यात येत आहे. मा.स्थायी समिती सदस्य तसेच सन्माननगरसदस्यांनी फी वाढ कमी करणेची केलेली मागणी तसेच महानगरपालिकेच्या कल्याणकारी योजनेतर्गत येथील नागरीक/ युवापिढीला अधिकतम सेवा सुविधा उपलब्ध करून देण्याच्या दृष्टीकोनातून सुधारीत प्रवेश प्रक्रीया व प्रशिक्षण शुल्क नियमावली धोरण २०१७ मसुदा प्रस्तावा सोबतचे प्रपत्र “अ” प्रमाणे निश्चित करण्यात आलेला असून त्यास मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक - ५) संदर्भ - १) मा.महापालिका आयुक्त यांचे पत्र

क्र.प्रशा/२/कावि/७९६/२०१७, दि.०१/११/२०१७

२) मा.विधी समितीकडील ठ.क्र.४५ दि.६/११/२०१७

बालकांचा मोफत व सक्तीचा शिक्षणाचा अधिकार अधिनियम २००९ हा राज्यात ०१/०४/२०१० पासून अंमलात आला आहे. सदर अधिनियमामुळे मुंबई शहर प्राथमिक शिक्षण अधिनियम, महाराष्ट्र प्राथमिक शिक्षण अधिनियम, हैद्राबाद सक्तीचे प्राथमिक शिक्षण अधिनियम १९५२ आणि मध्यप्रदेश प्राथमिक शिक्षण अधिनियम १९५६, निरसित करण्याकरीता व तत्संबंधित किंवा तदनुषांगिक बाबींकरिता तरतूद करण्यासाठी महाराष्ट्र शासनाचे अधिनियम दि. २६/०६/२०१४ अन्वये निर्गमित केलेले असून सदरच्या

अधिनियमास मुंबई शहर प्राथमिक शिक्षण अधिनियम, महाराष्ट्र प्राथमिक शिक्षण अधिनियम, हैद्राबाद सक्तीचे प्राथमिक शिक्षण व मध्यप्रदेश प्राथमिक शिक्षण (निरसन) अधिनियम २०१३ असे संबोधण्यात आले असून सदर अधिनियम दि.०१/०७/२०१३ पासून अंमलात आला आहे. सदर अधिनियमातील कलम ३ (२) (क) नुसार “निरसित अधिनियमांन्वये व त्याखाली केलेल्या नियमांन्वये घटित केलेली शाळा मंडळे, स्थानिक समित्या किंवा इतर कोणत्याही समित्या किंवा मंडळे त्यांचा संबंधीत पदावधी समाप्त झाल्यानंतर विसर्जित होतील आणि सदस्य आपली पदे रिक्त करतील अशी शाळा मंडळे स्थानिक समित्या किंवा इतर कोणत्याही समित्या किंवा मंडळे ही स्थानिक प्राधिकरणाच्या अधीक्षण, निदेश व नियंत्रणाखाली काम करतील. ”म्हणजेच सध्यस्थितीत ज्या शिक्षण मंडळाचा कालावधी पूर्ण झालेला आहे, ती मंडळे विसर्जित होतील व सदस्य आपली पदे रिक्त करतील. ज्या मंडळाचा पदावधी समाप्त झालेला नाही, ती मंडळे पदावधी समाप्त होईपर्यंत कार्यरत राहतील तथापि अशी मंडळे स्थानिक प्राधिकरणाच्या अधीक्षण,निर्देश आणि नियंत्रणाखाली काम करतील अशी स्पष्ट तरतूद आहे. उपरोक्त अधिनियम निरसित झाल्यामुळे यापुर्वी शिक्षण मंडळांना प्रदान करण्यात आलेले सर्व अधिकार आपोआप संपुष्टात आलेले आहेत. त्यामुळे या अधिनियमातील कलम ३(२) (ख) पुढीलप्रमाणे आहे. “ संबंधित स्थानिक प्राधिकरणास, अशा प्राधिकरणाच्या आवश्यकतेप्रमाणे व त्याला लागू असलेल्या कायद्याच्या तरतूदीनुसार, शाळा, मंडळे, स्थानिक समित्या किंवा इतर कोणत्याही समित्या किंवा मंडळे घटित करता येतील” म्हणजेच स्थानिक प्राधिकरणाला त्यांना लागू असलेल्या कायद्यानुसार आवश्यकतेप्रमाणे समित्या स्थापन करता येतील अशी तरतूद आहे. महाराष्ट्र महानगरपालिका अधिनियमातील कलम ३० (१) अन्वये “महानगरपालिकेस, वेळोवेळी आपल्या पालिका सदस्यांमधून (महिला व बालकल्याण समितीसह) विशेष समित्यांची नेमणूक करता येईल. अशा समित्यांनी महानगरपालिका त्यांना वेळोवेळी जे अनुदेश देईल ते पाळले पाहिजेत” अशी तरतूद आहे. तसेच पिंपरी चिंचवड महानगरपालिकेच्या सभाकामकाज नियमावलीतील (मा.महापालिका सभा, विविध विषय समिती कामकाज व मा.महापौर, मा.उपमहापौर इ. निवडणूकींचे) नियम ६७ अन्वये महाराष्ट्र महानगरपालिका अधिनियमातील कलम ३० अ नुसार आवश्यकता भासेल त्याप्रमाणे महानगरपालिकेस खाली नमूद केलेल्या विशेष समित्यांपैकी एक किंवा जास्त विशेष समित्या नेमता येतील.

अ) स्थापत्य समिती – सार्वजनिक बांधकाम समिती

ब) वैद्यकीय सहाय्य आणि आरोग्य समिती.

क) विधी समिती – कायदा, महसूल आणि सर्वसाधारण प्रयोजन समिती.

ड) शहर सुधारणा – सुधार समिती.

इ) माध्यमिक, पुर्वप्राथमिक शाळा आणि तांत्रिक समिती.

फ) गलिच्छ वस्ती सुधार, गृहनिर्माण आणि समाजकल्याण समिती

तसेच सभाकामकाज नियमावलीतील नियम ७० नुसार – “ प्रत्येक विशेष समितीवर ०९ (नऊ) महानगरपालिका सदस्य असतील ” अशी तरतूद आहे. “बालकांचा मोफत व सक्तीच्या शिक्षणाचा हक्क अधिनियम, २००९” च्या कलम -९ प्रमाणे प्रत्येक **स्थानिक प्राधिकरणाने (Local Authority)** त्यांचे भौगोलिक क्षेत्रामध्ये असणा-या सर्व शाळांबाबत (सर्व व्यवस्थापन, सर्व माध्यम / सर्व परिक्षा मंडळे, खाजगी अनुदानित, खाजगी विना अनुदानित इत्यादी) खालील जबाबदारी पार पाडणे आवश्यक राहिल.

१. (क) प्रत्येक ६ ते १४ वर्षे वयोगटातील बालकास मोफत व सक्तीचे प्राथमिक शिक्षण पुरविणे.
२. (ख) कलम ६ मध्ये विनिर्दिष्ट केल्याप्रमाणे नजिकच्या शाळेच्या उपलब्धतेची सुनिश्चिती करणे.
३. (ग) वंचित व दुर्बल घटकातील बालकांस कोणत्याही कारणावरून प्राथमिक शिक्षण घेण्यापासून ते पूर्ण करण्यापासून त्यास प्रतिबंध केला जाणार नाही. याची सुनिश्चिती करणे.
४. (घ) त्याच्या अधिकार क्षेत्रात राहणा-या चौदा वर्षे वयापर्यंतच्या बालकांचा अभिलेख विहित करण्यात येईल अशा रितीने ठेवणे.
५. (ङ) त्याच्या अधिकार क्षेत्रात राहणा-या प्रत्येक बालकाच्या शाळा प्रवेशाची, उपस्थितीची आणि प्राथमिक शिक्षण पूर्ण करण्याची खातरजमा करून त्याचे संनियंत्रण करणे.
६. (च) शाळेची इमारत, अध्यापन कर्मचारी वर्ग आणि अध्यापन साधन सामग्री तसेच पायाभूत सुविधा पुरविणे.
७. (छ) कलम ४ मध्ये विनिर्दिष्ट केलेली विशेष प्रशिक्षण सुविधा पुरविणे आणि स्थलांतरीत कुटुंबातील बालकांचा प्रवेश सुनिश्चित करणे.
८. (ज) अनुसूचीमध्ये विनिर्दिष्ट केलेली मानके व निकष यांना अनुरूप असणा-या उत्तम दर्जाच्या प्राथमिक शिक्षणाची सुनिश्चिती करणे.
९. (झ) प्राथमिक शिक्षणासाठी अभ्यासक्रम व स्वाध्याय (पाठ्यक्रम) वेळेवर विहित करण्याची खातरजमा करणे
१०. (त्र) शिक्षकांसाठी प्रशिक्षण सुविधा पुरविणे.
११. (थ) त्याच्या अधिकार क्षेत्रातील शाळांच्या कामकाजाचे संनियंत्रण करणे.
१२. स्थलांतरित कुटुंबातील मुलांना शाळांमध्ये प्रवेश देणे.
१३. शैक्षणिक दिनदर्शिका ठरविणे.

उपरोक्त नमूद जबाबदा-यां सोबत शालेय शिक्षण व क्रीडा विभाग, महाराष्ट्र शासन यांचेकडील शासन निर्णय क्रमांक : आरटीई २०१३/प्र.क्र.२०/प्राशि-१ दिनांक ३१ डिसेंबर, २०१३ व “बालकांचा मोफत व सक्तीच्या शिक्षणाचा हक्क अधिनियम, २००९”, स्थानिक प्राधिकरणाची कर्तव्ये संदर्भातील शालेय शिक्षण व क्रीडा विभाग, महाराष्ट्र शासन यांचेकडील शासन निर्णय क्रमांक : आरटीई-१११४/प्र.क्र.११९/एम एम- १ दिनांक २० ऑगस्ट, २०१४ मध्ये नमूद केलेली कर्तव्ये/जबाबदारी व कार्य स्थानिक प्राधिकरण यांनी पार पाडणे आवश्यक आहे. मुंबई शहर प्राथमिक शिक्षण, महाराष्ट्र प्राथमिक शिक्षण, हैद्राबाद सक्तीचे प्राथमिक शिक्षण व मध्यप्रदेश प्राथमिक शिक्षण (निरसन) अधिनियम २०१३, मधील कलम ३(२)(ग) चे तरतुदीनुसार पिंपरी चिंचवड महानगरपालिकेच्या शिक्षण मंडळ विभागाचे अखत्यारित असलेल्या सर्व प्राथमिक शाळांच्या इमारती, सर्व स्थावर व जंगम मालमत्ता, विविध बँकेतील खाती शिक्षण मंडळ कार्यालयाने महापालिकेकडे वर्ग करणेबाबतचा आदेश क्र.प्रशा/२/कावि/२७१/२०१७ दि.१४/०६/२०१७ निर्गत केलेला आहे. सबब, मुंबई शहर प्राथमिक शिक्षण, महाराष्ट्र प्राथमिक शिक्षण अधिनियम, हैद्राबाद सक्तीचे प्राथमिक शिक्षण व मध्यप्रदेश प्राथमिक शिक्षण (निरसन) अधिनियम, २०१३, चे कलम ३(२) (ख), महाराष्ट्र महानगरपालिका अधिनियमातील नियम ३०(१), पिंपरी चिंचवड महानगरपालिकेच्या सभा कामकाज नियमावलीतील (मा.महापालिका सभा, विविध विषय समिती कामकाज व मा.महापौर, मा.उपमहापौर इ. निवडणूकींचे नियम) नियम ६७ अन्वये समिती निर्माण करणे तसेच वरील प्रमाणेचे स्थानिक प्राधिकरणाचे कामकाज शिक्षण समितीकडे देणेस मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक - ६) संदर्भ - १) मा.अश्विनी जाधव, मा.स्वाती काटे यांचा प्रस्ताव -

२) मा.विधी समिती सभा ठ.क्र.४६ दि.६/११/२०१७

पिंपरी चिंचवड महानगरपालिकेने शासनाचे निर्देशानुसार शिक्षण समिती स्थापन करण्याकरिता मा.महापालिका सभेपुढे स्वतंत्रपणे विषयपत्र सादर केले आहे. महाराष्ट्र महानगरपालिका अधिनियमाचे कलम ३० (१) अन्वये महानगरपालिकेस वेळोवेळी आपल्या पालिका सदस्यांमधून विशेष समित्यांची नेमणूक करता येईल अशी तरतूद आहे. शिक्षण समितीची कार्यक्षमता इतर विशेष समित्यांपेक्षा वेगळी असून विद्यार्थ्यांचे शिक्षणा संबंधित असल्याने शिक्षण क्षेत्रातील / सामाजिक क्षेत्रातील काही तज्ञांना शिक्षण समितीमध्ये सदस्यत्व दिल्यास शिक्षण समितीचे कामकाज दर्जेदार होण्यास मदत होणार आहे. तरी सध्या महाराष्ट्र महानगरपालिका अधिनियमाचे कलम ३० नुसार “ शिक्षण समिती ” स्थापन करण्यास आणि शासन मान्यतेने शिक्षण समितीमध्ये प्रभाग समित्यांचे धर्तीवर पालिका

सदस्यांशिवाय महापालिका हद्दीतील शिक्षण क्षेत्रात/सामाजिक क्षेत्रात कार्यरत असणा-या आणि मुंबई सार्वजनिक विश्वस्त संस्था अधिनियम १९५० खाली नोंदणीकृत समाजाधिष्ठित अशासकीय संघटनेचा पदाधिकारी म्हणून किमान ३ वर्षांचा अनुभव असलेले ४ पेक्षा अधिक नसतील इतक्या संख्येतील इतर सदस्यांची शिक्षण समितीवर राज्य शासन विहित करील त्याप्रमाणे नेमणूक करणेकामी राज्य शासनाची मान्यता घेणेकामी शिफारस करण्याकरिता मा.महापालिका सभेकडे शिफारस करणेत येत आहे.

मा.आयुक्तांकडून आलेली पत्रे/कामे

विषय क्रमांक ७) संदर्भ - १) मा.महापालिका आयुक्त यांचे

जा.क्र.नावियो/०४/कावि/७२७/२०१७ दि.१३/१०/२०१७

पिंपरी चिंचवड महानगरपालिकेच्या नागरवस्ती विकास योजना विभागामार्फत राबविण्यात येणा-या अपंग कल्याणकारी योजनेअंतर्गत अपंग व्यक्तींसाठी विविध प्रकारच्या कल्याणकारी योजना राबविण्यात येतात. शासन निर्णय क्र. संक्रिर्ण-२०१५ प्र.क्र.११८/नवि-२० दि.२८ ऑक्टोबर २०१५ अन्वये अपंग व्यक्तींसाठी राखीव ठेवण्यात आलेला ३ % निधी नागरी भागातील अपंगांसाठी खर्च करणे बाबतच्या मार्गदर्शक सुचना दिलेल्या आहेत यामध्ये अपंगांसाठी पेन्शन योजना सुरु करणे या योजनेचा देखील उल्लेख आहे. तसेच सदरची योजना सुरु करण्या संदर्भात अपंगांसाठी सामाजिक कार्य करणा-या स्वयंसेवी संस्थांकडून वारंवार मागणी करण्यात येत आहे. यासंदर्भात अपंगांसाठी कार्य करणा-या स्वयंसेवी संस्थांच्या पदाधिका-यासमवेत दि.२१/७/२०१७ रोजी आयुक्त कक्षात मा.अतिरिक्त आयुक्त यांचे अध्यक्षतेखाली अपंगांच्या विविध मागण्यां संदर्भात बैठक घेण्यात आली या बैठकीत मा.अतिरिक्त आयुक्त यांनी सुचित केले की पुणे, नागपुर आणि ठाणे महानगरपालिकेत अपंगांसाठी पेन्शन योजना राबविण्यात येते का याबाबतची माहिती घेउन त्या धर्तीवर अपंग पेन्शन योजना सुरु करणे बाबतचा प्रस्ताव ठेवण्यात यावा त्यानुसार पुणे, नागपुर आणि ठाणे महानगरपालिकांना दि.२५/७/२०१७ अन्वये पत्र पाठवुन तसेच इ मेल पाठवुन या संदर्भातील माहितीची विचारणा करण्यात आली. त्यानुसार पुणे, ठाणे आणि नागपूर महानगरपालिकेची माहिती प्राप्त झाली आहे. या सर्व योजनांची माहिती एकत्रीत करुन त्या धर्तीवर प्रपत्र 'अ' नुसार अपंग पेन्शन योजनेचा धोरण मसुदा तयार केला आहे.

सबब सदरची योजना प्रपत्र 'अ' नुसार राबविणेकामी मान्यता देणेबाबता विचार करणे.

विषय क्रमांक ८) संदर्भ- १) मा.महापालिका आयुक्त यांचे

जा.क्र.क्रिडा/कॅश/कावि/१३४/२०१७ दि.६/११/२०१७

मा.मुख्यमंत्र्यांचे अपर सचिव, महाराष्ट्र राज्य यांचे दिनांक ०४/०८/२०१७ रोजी आवक झालेले पत्र व महाराष्ट्र शासन निर्णय क्रमांक बैठक २०१७/प्र.क्र.८५/क्रीयुसे-२ दिनांक १५/०७/२०१७ या कार्यालयास प्राप्त झालेला असून सदर शासन निर्णयान्वये “असोसिएशन ऑफ टेनिस प्लेअर्स (ATP)” ही जगातील प्रसिध्द प्रोफेशनल टेनिस संघटना असून या संघटनेमार्फत जगामध्ये एकूण २८ ठिकाणी नामांकीत टेनिसपटुंच्या स्पर्धा आयोजित केल्या जातात. भारतामध्ये या स्पर्धेचे आयोजन चेन्नई (तामिळनाडू) येथे गेल्या २० वर्षांपासून करण्यात येत आहे. या स्पर्धेचे “चेन्नई ओपन टेनिस स्पर्धा” म्हणून उल्लेख केला जात होता. ती स्पर्धा टेनिसच्या ज्या ग्रॅंडस्लॅम स्पर्धा घेण्यात येतात त्या दर्जाच्या आहेत. या स्पर्धामध्ये जगातील सुप्रसिध्द टेनिसपटू सहभागी होतात व त्यामुळे जागतिक दर्जाची रोख बक्षीसे व गुणांकन प्रदान करण्यात येते. यास्पर्धेच्या निमित्ताने जागतिक क्रमवारीत अग्रक्रमावर असलेले सर्वश्री बोरीस बेकर, पेट्रीक राफटर, रॅफेल नदाल, कार्लोस मोया, स्टेनिलीस वॉवरीका व भारतातील श्री. लियांडर पेस, महेश भुपती, रोहन बोपन्ना, सोमदेव बर्मन, राजकुमार रामनाथन, साकेत मायनी या खेळाडूंनी स्पर्धेत भाग घेतला होता. त्यामुळे हा खेळ त्या राज्यात लोकप्रिय होवून त्या राज्यात अंतरराष्ट्रीय दर्जाचे खेळाडू तयार झाले व त्यांनी डेव्हिस कप स्पर्धेकरीता भारताचे प्रतिनिधीत्व केले आहे. फेब्रुवारी २०१७ मध्ये डेव्हिस कप स्पर्धेचे आयोजन शिवछत्रपती क्रीडा संकुल बालेवाडी, पुणे येथे शालेय शिक्षण व क्रिडा विभागाच्या सहकार्याने करण्यात आले होते. (ATP 250) स्पर्धा आता चेन्नई मध्ये भरविणेत येणार नसल्याने “महाराष्ट्र लॉन टेनिस असोसिएशन” यांनी ही जागतीक स्पर्धा शिवछत्रपती क्रीडा संकुल बालेवाडी, पुणे येथे घेण्यात यावी असे सुचविले आहे. पुणे येथे अंतरराष्ट्रीय दर्जाच्या सर्व क्रीडा सुविधा असल्यामुळे या स्पर्धा जर घेण्यात आल्या तर महाराष्ट्राचे नाव भारतात तसेच लॉन टेनिस विश्वात कायमस्वरूपी घेतले जाईल व महाराष्ट्रातील खेळाडूंना त्याचा फायदा होईल तसेच राज्यात खेळाचा प्रसार मोठ्या प्रमाणावर होईल. या बाबी विचारात घेऊन महाराष्ट्र लॉन टेनिस असोसिएशन यांचेमार्फत आयोजन करून ATP वर्ल्ड टुर 250 सिरीज अंतर्गत “ महाराष्ट्र ओपन “ टेनिस स्पर्धा या स्पर्धेचे आयोजन शिवछत्रपती क्रीडा संकुल, बालेवाडी, पुणे येथे आयोजित करण्यास मान्यता देण्यात आलेली आहे.

सदर स्पर्धेच्या आयोजनासाठी बक्षीसांची रक्कम MMRDA यांनी द्यावी व उर्वरित निधीची उभारणी करणेसाठी प्रमुख शासकीय/निमशासकीय संस्थांद्वारे निधी उभारावा असे नमुद केलेले असून यामध्ये अन्य शासकीय संस्थांबरोबरच पिंपरी चिंचवड महानगरपालिकेचे नाव आहे. या स्पर्धा प्रथमतः ५ वर्षाकरीता आयोजित करण्याचे नियोजन करण्यात आलेले आहे.

सदर शासन निर्णयाचे अनुषंगाने मा.मुख्यमंत्र्यांचे अपर मुख्य सचिव, महाराष्ट्र यांनी सदर स्पर्धकरीता प्रतिवर्षी अंदाजे र.रु. १६ कोटी इतका खर्च अपेक्षित असून त्यापैकी पिंपरी चिंचवड महानगरपालिकेमार्फत पुढील ५ वर्षाकरीता प्रतिवर्षी र.रु. १ कोटी इतके अनुदान देण्याबाबत कळविले असून विषयाचे अनुषंगाने महाराष्ट्र ओपन टेनिस स्पर्धकरीता प्रतिवर्षी १ कोटी याप्रमाणे पुढील ५ वर्षाकरीता अनुदान देणेकामी प्रशासकीय मान्यता देणेबाबत विचार करणे.

विषय क्रमांक ९) संदर्भ- १) मा.महापालिका आयुक्त यांचे

जा.क्र.स्वभाअक/३/कावि/३०१/२०१७ दि.८/११/२०१७

केंद्र शासनाच्या “स्वच्छ भारत अभियान”च्या धर्तीवर राज्यामध्ये “स्वच्छ महाराष्ट्र अभियान (नागरी)” राबविणेत येत आहे.

सदर अभियानाचे अनुषंगाने शहरातील ज्या कुटुंबाकडे स्वतःचे स्वतंत्र शौचालय नाही त्यांचेकरिता शौचालय उभारणेसाठी निधी उपलब्ध करून शहर हागंदारी मुक्त करणे (Open Defecation Free) हा या अभियानाचा मुळ उद्देश आहे. राष्ट्रीय जनगणना २०११ नुसार पिंपरी चिंचवड महानगरपालिका क्षेत्रातील एकूण ११,६८४ कुटुंबे अभियानांतर्गत वैयक्तिक शौचालय उभारणी करिता निधी उपलब्ध करणे आवश्यक आहे. सदर अभियानाचे अनुषंगाने केंद्र शासन व राज्य शासन यांचेकडून अनुक्रमे र.रु २८७,०३,०००/- व ५,०३,९१,०००/- असे एकूण र. रु ७,९०,९४,०००/- अनुदान प्राप्त झाले आहे.

प्राप्त अनुदान व मनपा हिस्सा यामधून प्रत्येक लाभार्थीस केंद्र शासनाचे र.रु ४०००/- , राज्य शासनाचे र.रु.८००० /- व मनपा हिस्सा र.रु. ४०००/-याप्रमाणे वैयक्तिक घरगुती शौचालय बांधणेसाठी अनुदानाची रक्कम अदा करणेत येत आहे.

स्वच्छ महाराष्ट्र अभियान (नागरी) अंतर्गत महापालिकेने दिनांक ३१/१०/२०१७ अखेर केलेल्या कार्यवाहीची माहिती खालील प्रमाणे

प्रपत्र “अ”

महानगरपालिकेचे नाव		पिंपरी चिंचवड महानगरपालिका	शेरा
जिल्हा		पुणे	
वैयक्तिक शौचालय बांधकामासाठी अर्ज केलेल्या कुटुंबांची संख्या		११६४५	
केंद्र शासनाचे “स्वच्छ भारत अभियान”च्या संकेतस्थळावर अपलोड करणेत आलेल्या एकूण अर्जांची संख्या		१०७१०	
मंजूर अर्जांची एकूण संख्या		८१६१	
बांधकाम पूर्ण झालेल्या शौचालयांची संख्या	वैयक्तिक घरगुती शौचालय	मनपा बांधकाम- ५०२७	एकूण बांधकाम पूर्ण- ७६०० सी.एस.आर(एनजीओ) मार्फत बांधकाम - २५७३
बांधकाम पूर्ण झालेल्या शौचालयांची संख्या	सामुदायिक शौचालय	३६१ सीटस	महिला-१९२ सिटस कामकाज पूर्ण पुरुष-१६९ सिटस कामकाज पूर्ण
निर्गत करणेत आलेला पहिलाहसा	६०२६ लाभार्थी	GOI+GOM=३६१.५६ लाख	GOI=२०००/-व GOM=४०००/-हिस्सा
		ULB =१२०.५२ लाख	ULB =२०००/- हिस्सा
	एकूण	४८२.०८ लाख	
निर्गत करणेत आलेला दुसरा हसा	४८८१ लाभार्थी	GOI+GOM=२९२.८६ लाख	GOI=२०००/-व GOM=४०००/-हिस्सा
		ULB =९७.६२ लाख	ULB =२०००/- हिस्सा
	एकूण	३९०.४८ लाख	

सबब, महापालिकेकडून राबविणेत येत असलेल्या स्वच्छ महाराष्ट्र अभियान (नागरी) अंमलबजावणीचा आढावा अवलोकन करणे.

समित्यांचे अहवाल

विधी समिती

विषय क्रमांक १०) अ) दि. ०६/१०/२०१७ चा सभावृत्तांत कायम करणे.

मा.महिला व बालकल्याण समिती

विषय क्रमांक ११) अ) दि.०३/१०/२०१७ चा सभावृत्तांत कायम करणे.
ब) दि.१७/१०/२०१७ चा सभावृत्तांत कायम करणे.

मा.शहर सुधारणा समिती

विषय क्रमांक १२) अ) दि.१२/०९/२०१७, दि.२६/०९/२०१७ व दि.०५/१०/२०१७ चा सभावृत्तांत कायम करणे.
ब) दि.०५/१०/२०१७ चा सभावृत्तांत कायम करणे.
क) दि.१०/१०/२०१७, दि.१२/१०/२०१७ व दि.३१/१०/२०१७ चा सभावृत्तांत कायम करणे.

मा.क्रीडा, कला, साहित्य व सांस्कृतिक समिती

विषय क्रमांक १३) अ) दि.२२/०९/२०१७ चा सभावृत्तांत कायम करणे.
ब) दि.१३/१०/२०१७ चा सभावृत्तांत कायम करणे.

मा. क प्रभाग समितीचे ठराव

विषय क्रमांक १४) संदर्भ – १) मा.आयुक्त यांचेकडील जा.क्र.
नरवि/कावि/१५/पिंपरी/२१७/२०१७ दि.०२/०८/२०१७
२) मा.क प्रभाग समितीकडील ठ.क्र.७ दिनांक ४/१०/२०१७
३) मा.क्षेत्रीय अधिकारी क क्षेत्रीय कार्यालय यांचेकडील
जा.क्र.कक्षे/कावि/१५/२०१७ दिनांक ३/११/२०१७

मा.फ प्रभाग समिती ठराव क्रमांक ८ दि.०८/०७/२०१६ अन्वये, “प्रभाग क्रमांक २८ मासुळकर कॉलनी येथील भाग अत्याधुनिक सोईने विकसीत होत असून नागरिकांच्या सोईच्या दृष्टीने व मुख्य रस्त्यांवर होणा-या गाड्यांच्या वाहतुकीस पर्यायी उपलब्धता होणे अत्यंत गरजेचे आहे. प्रभाग क्र. २८ टेल्को सिमाभिंती लगतचा रस्ता (W सेक्टर) ते मोरवाडी आय.टी.आय.रस्ता (सर्व्हे नं. १३९/१४०) येथील अमृतेश्वर ट्रस्टची जागा) महानगरपालिका अधिनियम २००५ मधील कलम २०५ नुसार नागरिकांच्या सोयीसाठी पर्यायी रस्ता म्हणून घोषित करणे”. याप्रमाणे ठराव

मंजूर करणेत आलेला होता. त्यास अनुसरून उपरोक्त संदर्भ क्र. २ चे मंजूर प्रस्तावान्वये मा.आयुक्त यांनी विषयांकित प्रकरणी कार्यकारी अभियंता (स्थापत्य विभाग) फ क्षेत्रीय कार्यालय व अमृतेश्वर ट्रस्ट यांचे सहमतीने केलेला पर्यायी रस्ता महाराष्ट्र महानगरपालिका अधिनियमाचे कलम २०५ नुसार घोषित करणे प्रकरणी नागरिकांच्या हरकती/सूचना मागविण्यासाठी दिनांक १७ डिसेंबर २०१६ च्या दै.आज का आनंद, दै.प्रभात व दै.पुण्यनगरी या वृत्तपत्रांमध्ये जाहीर प्रकटण देण्यात आलेले होते.

सदरच्या वृत्तपत्रातील जाहिरातीस अनुसरून एक हरकत/ सूचना उपसंचालक नगररचना पिंपरी चिंचवड महानगरपालिका, पिंपरी पुणे १८ यांचे कार्यालयामध्ये प्राप्त झालेली होती. त्यास अनुसरून संबंधित हरकतदारास दिनांक ०१/०६/२०१७ व दि.२२/०६/२०१७ रोजी सुनावणीस बोलावूनही हरकतदार सुनावणीस अनुपस्थित राहिल्याने हरकतदाराची हरकत प्रस्तावात नमूद संदर्भ ३ अन्वये फेटाळण्यात आलेली आहे. तरी विषयांकित पिंपरी वाघेरे सर्व्हे नं. १३९ व १४० मध्ये महाराष्ट्र महानगरपालिका अधिनियमाचे कलम २०५ नुसार नागरिकांच्या सोईसाठी रस्ता घोषित करणेस मान्यता देणेकामी मा.महापालिका सभेकडे शिफारस करणेत येत आहे.



नगरसचिव

पिंपरी चिंचवड महानगरपालिका
पिंपरी - ४११ ०१८.

पिंपरी चिंचवड महानगरपालिका
पिंपरी ४११ ०१८. नगरसचिव कार्यालय
क्रमांक : नस/९/कावि/४३२/२०१७
दिनांक : ९/११/२०१७

टिप :- प्रस्तुत कार्यपत्रिकेवरील विषयांची विषयपत्रे (डॉकेट्स)
नगरसचिव कार्यालयात वाचणेसाठी ठेवणेत आलेली आहेत.

पिंपरी चिंचवड महानगरपालिका पिंपरी - १८
औद्योगिक प्रशिक्षण संस्था मोरवाडी/कासारवाडी विभाग
परिशिष्ट 'अ' (मा.महापालिका सभा वि.क्र.३ चे लगत)

अखिल भारतीय कौशल्य स्पर्धेमध्ये प्राविण्य प्राप्त केलेले प्रशिक्षणार्थी, राज्यस्तरीय कौशल्य स्पर्धेमध्ये प्रथम क्रमांकाने यश संपादन करणारे निदेशक/गटनिदेशक यांना प्रोत्साहन/ पारितोषिक रक्कम देणे बाबत व प्रशिक्षणार्थींना विशेष प्रशिक्षण देणेबाबतचे धोरण ...

- अ) महानगरपालिकेच्या आय.टी.आय. मोरवाडी व आय.टी.आय.(मुलींची) कासारवाडी या संस्थांमध्ये Craftsman Training Scheme (CTS) अंतर्गत प्रशिक्षण दिले जाते. अखिल भारतीय व्यवसाय सत्र परिक्षेमध्ये संबंधित व्यवसायामधून संस्थेतून प्रथम आलेल्या प्रशिक्षणार्थ्यांची अखिल भारतीय कौशल्य स्पर्धा परीक्षा D.G.T., Govt. of India, नवी दिल्ली यांच्या मार्फत घेतली जाते.या स्पर्धेमध्ये कौशल्य प्राप्त प्रशिक्षणार्थ्यांना प्रोत्साहित करणे आवश्यक असून प्रोत्साहनपर पारितोषिक रक्कम योजना खालील प्रपत्र 'अ' प्रमाणे राहिल.

प्रपत्र "अ"

अ.क्र.	कौशल्य स्पर्धा परीक्षा	निकष	पारितोषिक रक्कम	शेरा
१.	विभागीय स्पर्धा परीक्षा	सर्व विषयांना उपस्थित प्रशिक्षणार्थी विभागीय स्तरावरील निकाल	५,०००/-	अधिकतम स्तर प्रशस्तीपत्रासह
२.	विभागीय स्पर्धा परीक्षा	राज्य स्पर्धा परीक्षेकरिता पात्र उमेदवार	१०,०००/-	
३.	राज्यस्तरीय स्पर्धा परीक्षा	राज्यात उत्तीर्ण होऊन राष्ट्रीय स्पर्धा परीक्षेकरिता पात्र	५०,०००/-	
४.	राष्ट्रीय स्पर्धा परीक्षा	उपस्थित(Qualified/Unqualified)	१०,०००/-	प्रशस्तीपत्रासह
		प्रथम क्रमांक(Best Trainee)	१,००,०००/-	

उपरोक्त अ.क्र. १ ते ३ पैकी सर्वाधिक असणारी रक्कम अधिक अ.क्र. ४ पैकी परिक्षेच्या निकालानुसार संबंधित रक्कम/पारितोषिक प्रशिक्षणार्थ्यास देय राहिल.

ब) D.V.E.T, महाराष्ट्र राज्य, मुंबई यांच्या मार्फत गटनिदेशक/निदेशक यांची कौशल्य स्पर्धा आयोजित केली जाते. या स्पर्धामधील यश संपादन करणा-या गटनिदेशक/निदेशक यांना खालील प्रमाणे प्रोत्साहनपर रक्कम प्रपत्र 'ब' प्रमाणे देय राहिल.

प्रपत्र "ब"

अ.क्र.	कौशल्य स्पर्धा परिक्षा	निकष	पारितोषिक रक्कम	शेरा
१)	राज्यस्तरीय स्पर्धा परीक्षा	प्रथम क्रमांक	बेसीक + ग्रेड पे + महागाई भत्ता मिळून होणारी रक्कम	माहे मार्च महिन्याचे वेतन

उपरोक्त प्रमाणे प्रपत्र 'अ' व प्रपत्र 'ब' मध्ये नमुद केले प्रमाणे आय.टी.आय.मोरवाडी व आय.टी.आय.(मुलींची) कासारवाडीयेतील प्रशिक्षणार्थी, निदेशक व गटनिदेशक यांना लागू राहिल.

प्रपत्र "क"

“मनपा आय.टी.आय. प्रशिक्षणार्थींना कौशल्य विकास आधारीत विशेष प्रशिक्षण देणेबाबत”

- १) संस्थेतील व्यवसाय व अभ्यासक्रमानुसार अद्यावत प्रशिक्षण देणे.
- २) शासनाच्या मार्गदर्शक “Duel System of Training” अथवा इतर प्रणाली अन्वये विविध औद्योगिक आस्थापना, इंडस्ट्रीज, कंपनी इत्यादी समवेत सामंजस्य करार (MOU) करावेत.
- ३) शासकीय/निमशासकीय संस्था, उद्योग आस्थापना, शासकीय/खाजगी आय.टी.आय., NGO's, तांत्रिक प्रशिक्षणा संबंधित इतर संस्था इत्यादी यांचेकडील विविध शॉर्ट टर्म कोर्सेस, सॉफ्ट स्किल्स कोर्सेस इत्यादी विविध आवश्यक कोर्सेस, ट्रेनिंग प्रोग्राम निविदा / कोटेशन न काढता थेट प्रशिक्षणार्थींना उपलब्ध करून द्यावेत.
- ४) प्रशिक्षण शुल्क/कोर्स फी बाबत ९०% हिस्सा संस्था (मनपा) मार्फत व १०% हिस्सा प्रशिक्षणार्थी मार्फत देण्यात येऊन एकत्रीत रक्कम मनपा मार्फत संस्थेतील उपलब्ध लेखाशिर्षातून अदा करण्यात यावी.
- ५) विविध तांत्रिक/सामाजिक क्षेत्रातील तज्ञ यांना सेमीनार/कार्यक्रम करिता आमंत्रित करण्यात येऊन शासन निर्णयाच्या धर्तीवर मानधन देण्यात यावे.
- ६) तांत्रिक प्रशिक्षण Training Institutes, शासकीय/निमशासकीय संस्था विभाग, उद्योग आस्थापना, NGO's, तांत्रिक प्रशिक्षणा संबंधित इतर संस्था/संघटना, फ्रंचाई इ. यांना संस्थेतील मुलभूत सोयी सुविधा उपलब्ध करून सामंजस्य करार अन्वये (MoU) भाडे आकारणी करून ट्रेनिंग अँक्टीव्हिटीज सुरू कराव्यात व संस्थेस महसूल प्राप्तीबाबत कार्यवाही करावी.
- ७) Skill Development बाबत शासनाने वेळोवेळी निर्गमित केलेले धोरण, त्याचप्रमाणे संबंधित क्षेत्रातील कार्यरत संस्था/आस्थापना यांचे कडील Skill Development programs, training activities, soft skill courses, other refreshment courses इ. मनपा ITI मार्फत राबविण्याचे अधिकार मा. अतिरिक्त आयुक्त यांना प्रदान करण्यात येत असून त्यांनी याबाबत संपूर्ण कार्यवाही करावी.

सदरचे धोरण (प्रपत्र 'अ', 'ब' व 'क' साठी) सन २०१६-१७ पासून लागू राहिल.

सही/-

अतिरिक्त आयुक्त

पिंपरी चिंचवड महानगरपालिका

पिंपरी - ४११ ०१८.

पिंपरी चिंचवड महानगरपालिका औद्योगिक प्रशिक्षण संस्था मोरवाडी व
 औद्योगिक प्रशिक्षण संस्था (मुलींची) कासारवाडी
“प्रवेश प्रक्रीया नियमावली व प्रशिक्षण शुल्क नियमावली धोरण २०१७”
परिशिष्ट अ (मा.महापालिका सभा वि.क्र.४ चे लगत)

१) महाराष्ट्र शासन उच्च व तंत्रशिक्षण विभाग शासन निर्णय क्रमांक : संकीर्ण ३३१५/प्र.क्र.१७/व्यशि ३, मंत्रालय मुंबई ३२ दिनांक १४ मे २०१५ अन्वये महानगरपालिकेच्या आयटीआय येथील प्रवेश प्रक्रीया व इतर अनुषांगिक कार्यवाही करावी.

२) उपरोक्त शासन निर्णयातील परिशिष्ट अन्वये आय.टी.आय. मधील सर्व व्यवसाय (Trades)करिता एकत्रित वार्षिक प्रशिक्षण शुल्क प्रति प्रशिक्षणार्थी खालील प्रमाणे आकारण्यात यावे.

अ.क्र.	संस्था	पिंपरी चिंचवड मनपा हद्दितील उमेदवार	पिंपरी चिंचवड मनपा हद्दिबाहेरील उमेदवार	महाराष्ट्र राज्याबाहेरील उमेदवार(OMS)
I	वार्षिक प्रशिक्षण शुल्क			
१)	औ.प्र.संस्था मोरवाडी	१,५००/-	५,०००/-	२०,०००/-
२)	औ.प्र.संस्था (मुलींची) कासारवाडी	१,५००/-	३,०००/-	१०,०००/-
अ.क्र.	तपशिल	पिंपरी चिंचवड मनपा हद्दितील उमेदवार	पिंपरी चिंचवड मनपा हद्दिबाहेरील उमेदवार	महाराष्ट्र राज्याबाहेरील उमेदवार (OMS)
II	प्रवेशाच्या वेळी जमा करावयाची अनामत रक्कम			
१)	प्रशिक्षण अनामत रक्कम	५००/-	५००/-	५००/-
२)	ग्रंथालय अनामत रक्कम	१००/-	१००/-	१००/-
	एकुण	६००/-	६००/-	६००/-

प्रशिक्षण शुल्क वार्षिक / सहामाही / तिमाही एकत्रित घेणेत येईल. प्रशिक्षण शुल्काबाबत शासन निर्णयातील परिशिष्ट अन्वये इतर अनुषांगिक कार्यवाही करण्यात यावी. प्रत्येक ६ महिन्यांनंतर प्रशिक्षण शुल्क न भरल्यास प्रतिमाह रु. १००/- प्रमाणे दंड आकारण्यात यावा. अनामत रक्कम

प्रशिक्षण पूर्ण केलेनंतर तसेच सर्व साहित्य, टुल किट्स, पुस्तके इत्यादी परत केलेनंतर व काहीही नासधूस न केलेस तारणधन परतावा करण्यात यावा.

- ३) शुल्क मंजूर करण्याची प्रक्रिया पुढील सुधारणेपर्यंत सुरु ठेवावी व वेळोवेळी आढावा घ्यावा.
- ४) महानगरपालिकेच्या दोन्ही औद्योगिक प्रशिक्षण संस्थामधील सर्व प्रवेशित जागा (Seats)केंद्रिय प्रवेश प्रक्रिया (CAP round) द्वारे १०० टक्के भरण्यात याव्यात.
- ५) शासन निर्णयातील मार्गदर्शक प्रवेश प्रक्रीया नियमावली व प्रशिक्षण शुल्क नियमावली अन्वये मा.अतिरिक्त आयुक्तांना वेळोवेळी प्रवेश प्रक्रिया व प्रशिक्षण शुल्क आकारणेबाबत धोरणामध्ये बदल / सुधारणा करण्याचे अधिकार प्रदान करण्यात येत असून त्यानुसार यापुढे धोरण निश्चित करण्यात यावे.

महानगरपालिकेच्या औद्योगिक प्रशिक्षण संस्था मोरवाडी व औद्योगिक प्रशिक्षण संस्था (मुर्लीची) कासारवाडी करीता प्रस्तावित प्रमाणे “महापालिका आय.टी.आय. प्रवेश प्रक्रीया नियमावली व प्रशिक्षण शुल्क नियमावली धोरण २०१७” शैक्षणिक प्रवेश सत्र सन २०१७ पासून लागू करण्यास मान्यता असावी. तसेच सत्र २०१६ मध्ये प्रवेशित प्रशिक्षणार्थी यांना सदरचे फिचे सुधारित धोरण तिस-या व चौथ्या शैक्षणिक सत्राकरीता लागू राहील.

सही/-

आयुक्त

पिंपरी चिंचवड महानगरपालिका

पिंपरी - ४११ ०१८.

पिंपरी चिंचवड महानगरपालिका
अपंग कल्याणकारी योजना
प्रपत्र अ
(मा.महापालिका सभा वि. क्र. ७ चे लगत)

- घटक योजनेचे नाव** – महापालिका क्षेत्रातील अपंग व्यक्तींना पेन्शन देणेबाबत.
- योजनेचे स्वरूप** - पिंपरी चिंचवड महानगरपालिका हद्दीतील वास्तव्यास किमान ०३ वर्षांचा पुरावा असलेल्या १८ वर्षावरील ४०% अथवा त्यापेक्षा जास्त अपंगत्व असलेल्या व्यक्तीस दरमहा पेन्शन अदा करणे.
- लाभाचे स्वरूप** - दरमहा र.रु.१५००/-

प्रमुख अटी व शर्ती

- १) अर्जदार पिंपरी चिंचवड महानगरपालिका हद्दीतील वास्तव्याचा पुरावा आवश्यक, त्याकरिता पुराव्यासाठी रेशनकार्ड, मतदार ओळखपत्र, फोटोपास, घरपट्टीपावती, लाईटबील, टेलिफोन बील, इ.पैकी एक पुरावा सादर करणे आवश्यक राहिल.
- २) अर्जदाराचे वय किमान १८ वर्ष पुर्ण असलेबाबत वयाचा पुरावा म्हणून जन्म दाखला/ससून जनरल हॉस्पिटल मधील वयाचा दाखला / शाळा सोडल्याचा दाखला / मतदार यादीतील नाव अथवा मतदार ओळखपत्र यापैकी एक पुरावा आवश्यक.
- ३) महापालिका हद्दीतील ४०% अथवा त्यापेक्षा जास्त अपंगत्व असलेल्या व्यक्तीस या योजनेचा लाभ मिळविण्याकरिता अर्ज करता येईल. त्याकरिता अपंगत्वाबाबतचे शासकीय रुग्णालयातील प्रमाणपत्र सादर करणे आवश्यक राहिल.
- ४) शासकीय व निमशासकीय सेवेत असणा-या किंवा सेवेतून निवृत्त झालेल्या सेवकांना पेन्शन मिळत असल्यास अशा व्यक्तीला सदर योजनेचा लाभ मिळणार नाही.
- ५) केंद्र शासन व राज्य शासनाच्या सामाजिक अर्थसहाय्य योजनेतून अर्थसहाय्य मिळत असल्यास अशी रक्कम वजा करून उर्वरित रकमेचा लाभ देय राहिल.
- ६) सदर योजनेअंतर्गत लाभ घेणा-या लाभार्थ्याने स्वतःचे आधारकार्ड अर्जासोबत जोडणे आवश्यक आहे.
- ७) सदर योजनेअंतर्गत लाभ घेणा-या अर्जदाराने ह्यात असलेबाबतचा दाखला त्याचे खाते असलेल्या बँकेमध्ये व नागरवस्ती विभागात दरवर्षी १ ते ३१ जानेवारी पर्यंत सादर करणे बंधनकारक राहिल.
- ८) सदर योजनेचा लाभ देणे अथवा न देणे याबाबतचा संपूर्ण अधिकार मा.आयुक्त अथवा मा.अति. आयुक्त यांना राहिल.

सही/-

आयुक्त

पिंपरी चिंचवड महानगरपालिका

पिंपरी – ४११ ०१८.